

فکرِ شباب

مصنف :- سید ریاض حسین شاہ

ادارہ تعلیمات اسلامیہ

خیابان سید سیکٹر ۳ راولپنڈی

بنیادی عقیدہ

- اللہ ہمارا رب ہے، اور منزہ عن العیوب ہے۔
- محمد صلی اللہ علیہ وسلم اللہ کے رسول اور معصوم عن الخطا ہیں۔
- قرآن مجید خدا کی کتاب، ہمارا ضابطہ حیات اور بے عیب ہے۔

انسان خطاؤں اور لغزشوں کا پتلا ہے۔ اس حیثیت سے بہر حال یہ امکان رہتا ہے کہ وہ لکھتے ہوئے پھسل جائے۔۔۔۔۔ دورانِ مطالعہ اگر آپ اشارہ یا صراحت کسی بھی انداز میں ہمارے درج بالا بنیادی عقیدہ کو مجروح ہوتا ہوا پائیں تو اس کو ہماری ذاتی کمزوری متصور کرتے ہوئے قلم زد کر دیجئے ہم اپنی عزت، مقام اور جھوٹی انا کے مقابلہ میں ایمان کو بہر صورت ترجیح دیتے ہیں۔

نوٹ (منجانب :- سائٹ ایڈمن)

محترم قارئین۔ اگر آپ کو کسی کتاب / مضمون میں کوئی ٹائپنگ کی لفظی غلطی نظر آئے تو برائے کرم ہمیں فوراً ای میل ایڈریس پر (کتاب / مضمون کا نام بمع صفحہ نمبر) مطلع فرما کر ثواب دارین حاصل کریں۔ اللہ عزوجل ہمیں ہر خطا سے محفوظ فرمائے اور جو غلطی ہوئی اُسے معاف فرمائے۔ آمین

E-mail :- kamranis1@hotmail.com

kamran@shahjee.net

Website :- www.shahjee.net

بِسْمِ اللّٰهِ الرَّحْمٰنِ الرَّحِیْمِ

اللہ کی ہر نعمت پر شکر واجب ہے۔ شباب اور جوانی بھی خدا کی نعمت ہے۔ اس لئے اس پر بھی شکر واجب ہے۔ کتنے بخت آور ہوتے ہیں وہ لوگ جنہیں اللہ جل جلالہ، اپنے اس عطیے سے نوازتا ہے اور طاقت، قوت، حسن و جمال ایسی عطاؤں کے دروازے کھول دیتا ہے۔

جوانو! غور کرو وہ اللہ کی ذات جس کے قبضہ قدرت میں ارض و سما ہے۔۔۔۔ فلک و ثریا ہے۔۔۔۔ گھنگھور گھٹائیں ہیں۔۔۔۔ خوش منظر فضا میں ہیں۔۔۔۔ حرکت و ثبات ہے۔۔۔۔ جماد و نبات ہے۔۔۔۔ یمین و لیسار ہیں۔۔۔۔ دریا و بحار ہیں۔۔۔۔ روشن دن اور گہری راتیں، سب کچھ اسی کے ہاتھ میں ہے، یہ موت و حیات کے سلسلے اسی نے شروع کئے۔ یہ گورے اور کالے انسان اسی نے پیدا کئے۔ ان وحوش و طیور کو جان اسی نے بخشی، یہ بوڑھے اور ناتواں لوگ اسی کے حکم سے کمر خمیدہ ہوئے، یہ وہی ہے جو چاہتا ہے سو کرتا ہے، چاہے تو امیروں کو غریب اور غریبوں کو امیر کر دے، چاہے تو شاہوں کو گدا اور گداؤں کو شاہ بنا دے۔ چاہے تو معصوم بچوں سے ظلّ پدری چھین کر انہیں یتیم بنا دے اور چاہے تو خوش عیش عورتوں کے سہاگ چھین کر انہیں بیوہ کر دے اس پر کسی کا زور نہیں، وہ خدا ہے ہم بندے، وہ جاہل ہے، ہم مجبور۔۔۔۔ وہ خالق ہے، ہم مخلوق۔۔۔۔ وہ مراد ہے ہم مرید۔۔۔۔ وہ قادر ہے ہم مقدر۔۔۔۔ وہ مالک ہے ہم مملوک۔۔۔۔ مرضی اس کی چلتی ہے، بندہ چاہے بھی تو کیا چاہے، قدرتیں ساری تو اسی کے ہاتھ میں ہیں۔

إِنَّ اللّٰهَ عَلٰی كُلِّ شَیْءٍ قَدِیْرٌ

مانا کہ آج تم جوان ہو۔۔۔۔ آج تم طاقت میں ہو۔۔۔۔ آج تم اپنے جیسا کسی کو نہیں سمجھتے۔۔۔۔ آج تمہاری نظر شوخ شوخ ہے۔۔۔۔ آج تمہارے ارادے شر شر رہیں۔۔۔۔ آج حسن تمہارے گردا گرد گھومتا ہے۔۔۔۔ آج ادائیں تمہارا طواف کرتی ہیں۔

تسلیم کیا!۔۔۔۔ دولت بھی تمہارے پاس ہے۔۔۔۔ ثروت بھی تمہارے پاس ہے۔۔۔۔ دوڑتی گاڑیاں اور فلک بوس عمارتیں بھی تمہارے پاس ہیں۔۔۔۔ دوستوں کی کثرت اور رشتوں کی فراوانی، سب کچھ تم رکھتے ہو۔ چلو یہ بھی مان لیا کہ تم چاہو تو ستارے جڑ جائیں اور پہاڑ جائیں اس لئے کہ دنیا تمہاری ہے اور اس سے بھی انکار نہیں کہ۔۔۔۔ بچپنے کی لاشعوری۔۔۔۔ بڑھاپے کی ناتوانی۔۔۔۔ غربت کی پریشانیاں۔۔۔۔ مسکنت کی قیامت سامانیاں۔۔۔۔ تہی دست ہونے کے درد اور محتاج ہونے کے اضطراب۔ تم نے کچھ بھی نہیں دیکھے۔

چلو یہ بھی سہی کہ :

ماں تمہیں ہی اپنا قبلہ سمجھتی رہی۔۔۔۔ باپ تمہیں ہی اپنا مقصود تصور کرتا رہا۔۔۔۔ استاد اپنا دستِ شفقت تمہارے ہی سر پر رکھتا رہا۔۔۔۔ ماحول تم پر ہی فدا ہوتا رہا۔۔۔۔ معاشرہ تمہاری ہی رائے کو قوی سمجھتا رہا۔ فیصلہ و قضا کی طنائیں تمہارے ہی ہاتھ میں رہیں۔

بلکہ ایسے بھی کہہ لو کہ :۔۔۔۔

خوبیوں کا مرجع ---- محاسن کا مصدر ---- حقوق کا محور ---- داد و تحسین کا مرکز ---- سب کچھ تم ہی ہو لیکن کبھی سوچا اور غور کیا کہ :

قطرہ آب سے کون پیدا ہوا؟ ---- شکمِ مادر میں بے کسی کی زندگی کس نے بسر کی؟
 بچپن میں قدم قدم پر ناتوانیوں کے، مجموعہ نے کسے گھیرا؟ ماں کی مامتا کے لئے کون ترسا؟ باپ کی شفقت کے لئے کون تڑپا
 ---- سردیوں کی شدت نے کس کو لایا؟ گرمیوں کی حدت نے کس کو تنگ کیا؟ ---- نجاست سے لتھڑے کپڑوں میں راتیں
 کس کی گزریں؟ ---- غلاظتوں کے ڈھیر میں کون آلودہ ہوا؟ ---- معصوم معصوم ہاتھوں کو دوسروں کے ٹکڑوں کی طرف کس نے
 پھیلایا؟ ---- کج مزاج زبان سے مہمل باتیں کس نے کیں؟
 شباب ہمیشہ رہے گا؟ ---- عمر کے سائے نہیں ڈھلیں گے؟ ---- موت کی ہچکیاں نہیں لگیں گی؟ ---- خدا کی کچھری
 میں پیشی نہیں ہوگی؟

جوانو! چاند بھی ایک صورت میں نہیں رہتا، کبھی ہلال، کبھی قمر، کبھی بدر ہوتا ہے۔ تمہیں بھی اس دنیا میں سدا نہیں رہنا۔
 یہاں جو آیا ہے جانے کے لئے اور جو پیدا ہوا ہے وہ مرنے کے لئے۔ بقا تو صرف اللہ ہی کی ذات کے لئے ہے۔

كُلُّ مَنْ عَلَيْهَا فَانٍ ۚ وَيَبْقَىٰ وَجْهَ رَبِّكَ ذُو الْجَلَالِ وَالْإِكْرَامِ ۚ فَابْيَايَا لَآءِ رَبِّكُمَا تُكَذِّبِينَ ۝

(الرَّحْمٰنُ (۲۶،۲۷،۲۸)

" جو بھی ہے سوا سے فنا ہے، باقی تو صرف تیرے رب کی ذات ہے، بزرگی اور عظمت والا۔ پس اپنے رب کی کون کون
 سی نعمتیں جھٹلاؤ گے " ؟

آج ہمارے نوجوانوں کی حالت تپلی ہے --- ان کی سوچ سرسری ہے۔ ان کے اخلاق کھوکھلے ہو چکے ہیں ---- ان کی
 پیشانیاں سجدوں کے نور سے محروم ہیں ---- ان کی آنکھیں آبِ عصمت سے خالی ہیں ---- ان کے دل دردِ محبت اور غمِ ملت سے
 نا آشنا ہیں ---- ان کی مجلسیں شہوانی باتوں سے بھرپور ہیں ---- ان کی زبانیں جنسی بے راہ روی سے آلودہ ہیں ---- ان کا تخیل
 بربادیوں کا شکار ہے ---- ان کے افکار باطل تصورات کے اندھیروں میں ڈوبے ہیں ---- مغربی تقلید نے ان کے ہاں اسلامی
 نظریاتی خمیوں کو اجاڑ رکھا ہے۔

ہم پاکیزہ شباب اور مطہر فکر رکھنے والے نوجوانوں کی بات نہیں کرتے۔ ہمیں شکوہ تو ان شردوں سے ہے۔
 جنہیں بہن اور ماں کی تمیز نہیں ---- خیر اور نیکی کا پاس نہیں، صبح خرمستیاں، شام آوارہ گردیاں ---- گلیوں میں تنکوں
 کی طرح اڑنا، ---- کوچوں میں خاک کی طرح ذلیل ہونا ---- ادھر جاگنا، ادھر تاڑنا، اسے گالی، اسے چھیڑنا۔۔۔ پڑھنے سے گریز
 ، کھیلنے سے شغف ---- چلنا تو اکڑ اکڑ کر، بولنا تو بگڑ بگڑ کر، ہنسنے تو کھل کھل کر، کھانا تو مچل مچل کر، سونا تو بچھ بچھ کر، جاگنا تو رک
 رک کر، مستی ہی مستی، نشہ ہی نشہ۔

ماں کا ادب نہیں ---- باپ کا احترام نہیں ---- استاد کی توقیر نہیں۔ شرم جہاں نہیں خوفِ خدا نہیں ---- قدم قدم
 نغے، گام گام گانے ---- لحظہ لحظہ غفلت ---- لمحہ لمحہ جہالتِ غریبیت کے طوفان ---- فحاشی کی آندھیاں ---- کس سے گلہ کس
 سے شکوہ۔ اے بندگانِ خدا سوچو تو سہی! سنو تو سہی! تمہارا خدا تم سے کیا کہتا ہے۔

وَاللّٰهُ يَدْعُوْاۤ اِلٰى دَارِ السَّلَامِ ط وَيَهْدِيْ مَنْ يَّشَاءُ اِلٰى صِرَاطٍ مُّسْتَقِيْمٍ ه لِذٰلِكَ اَحْسَنُوْا الْحُسْنٰى وَزِيَادَةٌ ط
 وَلَا يَرٰهُ قَوْمُهُمْ قَتَرُوْا ذَلَّتْهُ ط اُولٰٓئِكَ اَصْحَابُ الْجَنَّةِ ج هُمْ فِيْهَا خٰلِدُوْنَ ه وَالَّذِيْنَ كَسَبُوا السَّيِّئَاتِ
 جَزَاۤءُ سَيِّئَةٍ مِّمَّثِلًا ه لَا تَرٰهُمُ ذَلَّتْهُ ط مَا لَهُمْ مِّنَ اللّٰهِ مِنْ عٰصِمٍ ه كَاَنَّمَا اُغْشِيَتْ وُجُوْهُهُمْ قِطْعًا مِّنَ
 الْاِلِّ مَظْلِمًا ط اُولٰٓئِكَ اَصْحَابُ النَّارِ هُمْ فِيْهَا خٰلِدُوْنَ ه (سورة يونس ۲۵: ۲۶)

" اللہ کی دعوت سلامتی کے گھر کی طرف ہے جسے چاہتا ہے وہ سیدھی راہ کی ہدایت بخشتا ہے۔ وہ لوگ جو نیکیاں کرتے ہیں ان کے لئے بہتر جزا ہوتی ہے اور وہ بڑھتی ہی رہتی ہے۔ ان کے چہروں پر نہ تو سیاہی چڑھتی ہے اور نہ ہی ذلت ظاہر ہوتی ہے۔

ایسے ہی لوگ دراصل جنتی ہوتے ہیں اور وہ جنت ہی میں ہمیشہ رہیں گے اور وہ لوگ جنہوں نے

برائیاں کمائیں ان کا بدلہ بُرائی ہی کی مثل ہو گا۔ ذلت ان پر نمایاں ہو گی۔ اللہ سے انہیں

کوئی بچانے والا نہیں۔ چہرے ان کے ایسے جیسے اندھیری رات کے ٹکڑے چڑھادیئے

گئے ہوں۔ ایسے ہی لوگ دوزخی ہوتے ہیں اور ہمیشہ دوزخ میں رہیں گے "۔

نوجوانو! کبھی غور کیا کہ :

تم کس شجر کی شاخ ہو۔۔۔۔۔ کس پھول کی کلی ہو۔۔۔۔۔ کس آسمان کے ستارے ہو۔۔۔۔۔ کس پر بت کا ناز ہو۔۔۔۔۔ کس
 کہکشاں کا حسن ہو۔۔۔۔۔ کس چمن کے پروردہ ہو؟۔۔۔۔۔ کس نور کی جھلک ہو۔۔۔۔۔ کس آنکھ کی ٹھنڈک اور کس دل کی دھڑکن ہو؟
 ۔۔۔۔۔ کس آغوش نے تمہیں پالا ہے؟

یقیناً تم جانتے ہو کہ تمہارے ہاتھ میں پکڑی ہوئی رسی کا دوسرا سر انخر رسالت محمد مصطفیٰ صلی اللہ علیہ وسلم کے ہاتھ میں
 ہے۔ کیا تم یہ بھول گئے ہو کہ تمہارے کانوں نے دنیا میں آنے کے بعد سب سے پہلی آواز جو سنی تھی وہ خالق ارض و سما سے وفاور
 سکونِ فلک و ثریٰ رسالت مآب علیہ السلام کی غلامی کی دعوت تھی اور یہ بات بھی شک و شبہ سے بالا ہے کہ تمہاری زبان نے بار ہا محمد
 علیہ الصلوٰۃ والسلام کے بیٹھے بیٹھے نام کی مالاچپ کر وفاؤں کا اظہار کیا ہے۔ تمہیں جس ماں نے پالا ہے وہ محمد مصطفیٰ صلی اللہ علیہ وسلم
 کی فدائی تھی تمہیں جس باپ نے تربیت دی ہے وہ محمد علیہ الصلوٰۃ والسلام کا غلام تھا۔ تم نے جس ماحول میں آنکھ کھولی ہے یقیناً اس
 میں دعوتِ محمد علیہ الصلوٰۃ والسلام پہنچی ہے۔ تم اگر برباد ہوئے، تمہارے اخلاق اگر کسی نے بگاڑے۔۔۔۔۔ تم اگر فساد کے کھوکھلے
 دہانے پر آکھڑے ہوئے۔۔۔۔۔ تو اس میں سارا قصور، ساری کمزوری اور ساری غلطی اس شر ذمہ ذلیلہ کی ہے جسے تم اپنا سمجھتے رہے ہو
 ۔۔۔۔۔ یہ سارا فساد، یہ سارا جرم، یہود، " کاہے " نصاریٰ " کاہے، مشرکین کاہے اور ہر اس تہذیب کاہے جس میں الحاد و فساد کو بیٹھا اور
 شیریں بنا کر دکھایا گیا ہے۔

ان ہاتھوں کو پہچانو جنہوں نے تم سے قرآن چھینا اور بلا گیند تھمایا۔۔۔ ان سازشیوں کو بے نقاب کرو جنہوں نے سنت
 مصطفیٰ صلی اللہ علیہ وسلم کی تصویر تم سے او جھل رکھی اور فلموں کے پردوں پر تمہاری ہی بہنوں کی تھرکتی تصویریں تمہیں دکھا کر
 تمہاری غیرت کو سلایا، یہاں تک کہ تم اپنی بہنوں اور ماؤں کو برہنہ دیکھ کر مستانے ہاتھیوں کی طرح اور شہوانی ریچھوں کی طرح

ناچنے لگے، ہاں ان حاکموں کو بھی معاف نہ کرو جنہوں نے قوم کے گلے میں اسلام کا تعویذ تو ڈالا لیکن نظام زندگی سے " ابلسی " مشوروں کو نہ نکال سکے۔

وَزَيْنَ لَهُمُ الشَّيْطَانُ أَعْمَالَهُمْ فَصَدَّهُمْ عَنِ السَّبِيلِ فَهُمْ لَا يَهْتَدُونَ ه (النمل: ۲۴)

" اور شیطان نے ان کے لئے عمل کچھ یوں آراستہ کئے کہ سیدھی راہ ہی سے روک دیا۔ پس وہ راہ نہیں پاتے۔

اس زار و زبوں دنیا میں رہتے ہوئے تم نے ضرور جان لیا ہو گا کہ آج انسانیت کو خطرات نے چاروں طرف سے گھیر لیا ہے۔ چار سو بے یقینی کی فضا نے آدمیت کو لرزاکر رکھ دیا ہے، شاید تم سمجھتے ہو کہ میرا اشارہ مہلک ہتھیاروں کی تخلیق کی طرف ہے یا عالم کش اور نفس سوز زہریلے بموں کو میں انسانیت کے لئے فساد انگیز تصور کرتا ہوں۔ اپنی جگہ یہ ساری چیزیں خوف آفریں ہیں، لیکن اس دنیا کے باسیوں کا اصل مسئلہ ان کی عالی اقدار کا مٹ جانا ہے جن سے انسانیت صحیح معنوں میں ارتقا کی منزلوں پر گامزن ہو سکتی ہے۔ سچی کا پاٹ خطرناک اس وقت ہی ہوتا ہے جب وہ اپنے محور سے سرک جائے۔ آج کے انسان کا اصل مسئلہ (problem) یہ ہے کہ وہ اپنے مرکز سے ہٹ چکا ہے۔ انسانیت کو اپنے مدار پر دوبارہ لانے کے لئے ایک زبردست علمی و عملی اور روحانی انقلاب کی ضرورت ہے اور ایک ایسی قوت بھی درکار ہے جو اس عظیم کارنامے کو بجالانے کے لئے اپنا کندھا آگے بڑھائے۔

اب مشاہدات اور عالمی حالات نے اس بات کو پوری طرح خارج از بحث کر دیا ہے کہ انسانوں کے لئے مغربی طریق حیات نفع مند ہے یا مشرقی فکر خود آفرید؟

زندگی کی دوڑ میں یونان کا فلسفہ، مشرق کی روایات اور مغرب کے نظام سب ناکام ہو چکے ہیں۔ انسانیت نے قدیم جدید اور دائیں بائیں سب سے مایوس ہو کر اس حقیقت کی طرف سفر شروع کر دیا ہے جس سے امن و سکون کی جنتیں آباد ہو سکتی ہیں اور صحیح بات یہ ہے کہ یہی آدمیت کا اصل مرکز ہے۔ اسے ہی اسلام اور ایمان ایسی اصطلاحوں سے تعبیر کیا جاتا ہے۔ روحانی کائنات کا یہی وہ محور ہے جس کے گرد گھوم کر عالمی امن اور اخروی سعادتوں کی ضمانت مہیا کی جاسکتی ہے۔ لیکن سوال یہ ہے کہ انسانوں کی ضرورت، نظریات کی تلاش نہیں قیادت کی جستجو ہے۔ اب کون ہیں وہ لوگ، جن کی مردانہ قوت اور فتوانہ شان قافلہ انسانیت کو اٹھا کر صراطِ مستقیم پر رواں کر دے۔ انسانی علم کا یہ عظیم کارنامہ اٹھیں تو انائی سے سرانجام نہیں دیا جاسکتا۔ تسخیر کائنات کے ایجاداتی مظاہرے انسانوں کی ارواح کو ٹھنڈک اور سکون نہیں پہنچا سکتے۔ آخر اس قوت کی تلاش کیوں نہیں کی جاتی جس نے ماضی کی تاریخ میں اس نوعیت کا ایک عظیم انقلاب بپا کیا ہے اور یقیناً وہ نظام مصطفیٰ صلی اللہ علیہ وسلم ہے۔ یہی وہ طاقت ہے جسے آج بھی استعمال کیا جائے تو عالمی بے چینی دور کی جاسکتی ہے۔ لیکن اس قوت کے زور آور استعمال کے لئے ایسے ری ایکٹر چاہیں جن کے اندر فطرت نے انقلابی صلاحیتیں ودیعت کی ہوں۔ میرے خیال میں بجا طور پر اسلامی برقی قوتیں ملت کے نوجوان ہیں بشرطیکہ وہ اپنا تیرہ بدل لیں اور قومی ترقی اور ملی نمو کا احساس ان میں اجاگر ہو جائے۔

یہ ہو سکتا ہے کہ وہ نفسیاتی سکون کے حصول کے لئے بربادیوں کا سارا بوجھ اپنے بزرگوں کے کندھوں پر پھینک دیں یا پھر توجہ اور توجیح کا یہ راستہ اختیار کر لیں کہ یہ دور شرافت کا نہیں، یہاں نیکی کو تحریکی صورت میں اپنانے پر مذاق بننے والی بات ہے۔ یہ بحث تو الگ ہے۔ نیک لوگ اگر یہ فلسفہ اپنالیں کہ " ہر شخص نے اپنی اپنی قبر میں جانا ہے " اور مغرور عناصر یہ منطق اختیار کر لیں کہ ہمارا دور نیکی کا دور ہی نہیں تو نتیجہ کیا برآمد ہو گا "۔ یاد رکھنے کی بات یہ ہے کہ یہ معقولیت نہیں کہ چوروں کو دیکھ کر آدمی چور

اس لئے بن جائے کہ اگر میں چور نہ بنا تو لوگ مذاق کریں گے۔ شرابیوں کو دیکھ کر شراب اس لئے پی جائے کہ اگر میں نے شراب نہ پی تو لوگ مجھ ٹھٹھہ کریں گے۔ اس وقت نوجوان مسلمان فسق و فجور کو بطور فیشن اپنارہے ہیں۔ محض اس لئے کہ اگر ہم نے اس غلیظ تہذیب کی بساط کو یکسر الٹ دیا تو مذاق بن جائیں گے حالانکہ قیامت کا معاملہ بالکل ہی دوسری نوعیت کا ہوگا۔

إِنَّ الَّذِينَ أَجْرَمُوا كَانُوا مِنَ الَّذِينَ آمَنُوا يَضْحَكُونَ زهله ه وَإِذَا مَرُّوا بِهِمْ يَتَغَامَزُونَ زهله ه وَإِذَا انْقَلَبُوا إِلَىٰ أَهْلِهِمْ انْقَلَبُوا فَكِهِينَ ه وَإِذَا رَأَوْهُمْ قَالُوا إِنَّ هَؤُلَاءِ لَضَالُّونَ ه وَمَا أَرْسَلْنَا عَلَيْهِمْ حَفِظِينَ ه ط فَالْيَوْمَ الَّذِينَ آمَنُوا مِنَ الْكُفَّارِ يَضْحَكُونَ ه لا (المطففين ۲۹ تا ۳۴)

"مجرم لوگ (دنیا میں) ایمان والوں سے ہنسا کرتے تھے۔ جب کبھی ان پر ان کا گزر ہوتا تو آنکھ سے اشارہ کر دیتے۔ جب اہل و عیال کے پاس آتے تو خوشیاں لوٹتے اور مسلمانوں کو دیکھتے تو کہہ دیتے کہ یہ لوگ تو بہکے ہوئے ہیں، حالانکہ انہیں مسلمانوں پر محافظ تھوڑا ہی بنایا گیا تو پس اُس دن (یوم آخرت) ایمان والے کافروں پر ہنسیں گے۔"

نوجوانو! اس وقت تمہاری سوسائٹی وہ حمام بن چکی ہے جس میں اس کاہر رکن ننگا کھڑا ہے بجائے اس کے کہ بے حیائی کا یہ انداز تم خود اپناؤ اس کے خلاف سینہ سپر ہو جاؤ اور حضور صلی اللہ علیہ وسلم کی سنت کے مطابق ایک ایسے جہاد کا آغاز کرو جس کے نتیجے میں خدا کا دین تمام شوون حیات میں غلبہ حاصل کرے۔

حَتَّىٰ يَكُونَ الدِّينُ لِلَّهِ

شاید اپنی جگہ تم یہ امید لگائے بیٹھے ہو کہ زندگی کا یہ عالی مقصد پورا کرنے کے لئے ایک ارب مسلمان موجود ہیں۔ پچاس سے زیادہ اسلامی ریاستیں کام کر رہی ہیں اور زمین پر لاکھوں مسجدوں کے منیار اٹھائے جارہے ہیں، یاد رکھو! میں قرآن مجید کے گہرے اور عمیق مطالعہ کے بعد اس نتیجے پر پہنچا ہوں کہ اس عالم رنگ و بو میں اس وقت ایک جہالت وہ ہے جو دنیائے کفر کی طرف سے پھیلائی جا رہی ہے اور دوسری وہ جسے مسلمان بغل میں دبائے ہیں۔ ایک طاغوت کفر کی صورت میں ہے اور دوسرا طاغوت تمہاری وہ مسلمان ریاستیں ہیں جن میں خدا کے دین کی بجائے سرمایہ داریت، شہنشاہیت، جنگل راج، اشتراکیت اور عبث جمہوریت کے صنم پوجے جا رہے ہیں۔ اب تم بتاؤ ایک گھر کو آگ لگ جائے تو اُسے بجھانے کی سر توڑ کوشش کی جاتی ہے۔ سارا عالم بدی اور شرک کی آگ میں جل رہا ہے لیکن کیا مسلمان کیا کافر اسے بجھانے کی بجائے اس پر تیل چھڑک رہے ہیں۔

لَا يَشْرِكُ فِي حُكْمِهِ أَحَدًا ه (الکہف: ۲۶)

"وہ اپنی حکومت میں کسی کو بھی شریک نہیں کرتا۔"

ان ناربد اماں حالات میں زندہ دلوں کی دھڑکن اور فطرت کی آواز نوجوان ہی ہو سکتے ہیں۔ جن کے جلنے، کٹنے، مرنے، اور قربانی دینے سے وہ نسل کھڑی ہو سکتی ہے جس کی حرکت و محنت سے اس دُنیا کا نقشہ بدلا جاسکتا ہے اور خلافتِ الہیہ جیسا پاک مقصد رسالت پورا کیا جاسکتا ہے۔

وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِن قَبْلِهِمْ ه وَلِيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلِيُبَدِّلَنَّهُم مِّن بَعْدِ خَوْفِهِمْ

أَمَّا ط يَعْبُدُونَنِي لَا يُشْرِكُونَ بِي شَيْئًا ط (النور: ٥٥)

" وہ لوگ جو تم میں سے ایمان لائے اور اچھے عمل کئے ان سے اللہ کا وعدہ ہے کہ وہ زمین میں ان کی خلافت ضرور قائم فرمائے گا جیسا کہ ان سے پہلوں کو خلافت سے نوازا اور یہ بھی کہ وہ دین جسے ان لوگوں کے لئے پسند کیا گیا ہے ضرور مستحکم فرمائے گا۔ نتیجتاً یہ اس قانون کی برکت ہی ہوگی کہ اللہ خوف کو امن سے بدل دے گا۔ پس چاہیے کہ لوگ میری ہی عبادت کریں اور میرے ساتھ کسی کو بھی شریک نہ ٹھہرائیں۔"

قیامِ خلافت اور نظامِ عبادتِ اسلام میں ایک ہی تصویر کے دو رخ ہیں اور ان دونوں کے حصول کے لئے ایک مسلسل جہاد کی ضرورت ہے اور ظاہر ہے کہ یہ مواد اللہ تعالیٰ نے صرف نوجوانوں کو عطا کر رکھا ہے۔

نوجوانوں کی اس وقت دو قسمیں ہیں۔ ایک وہ جو کلاً اپنے آپ کو بندہ شیطان بنا چکے ہیں۔ اور دوسرے وہ جن کی آنکھوں میں ابھی تک دینی غیرت اور حمیت موجود ہے اور ان معصوم دینی نوجوانوں کی بد قسمتی کہ مذہبی جاگیرداری نظام نے انہیں اپنی بوسیدہ روایات کی پرستش کا اس قدر خوگر بنا دیا ہے کہ اسلام کا انقلابی فلسفہ حیات ان کی سمجھ سے ارح باہر ہو گیا ہے۔ ایک عرصہ سے گوہر نظر نوجوانوں کے شباب ڈھل کر بڑھاپے میں بدل رہے ہیں اور مسلمانوں کی پارہ نظر نسلیں آنے والی نسل کی گود میں دم توڑ رہی ہیں لیکن روایتی جنون کے سیاہ ناگ برابر کاٹتے چلے جا رہے ہیں۔ یہاں یہ امر بھی ملحوظ خاطر رہے کہ ہم روایات دشمنی سے ہرگز مادر پدر آزاد ہونا مراد نہیں لیتے۔ ہماری نظر میں اب بھی "انقلاب" رسول اللہ صلی اللہ علیہ وسلم کی کامل اور مکمل اطاعت اور اتباع ہی سے آئے گا لیکن ہمارے نزدیک اتباع اور اطاعت کا مفہوم نہایت وسعت رکھتا ہے۔ ہم انقلاب کے لئے اس جدید دور میں بھی ایک زبردست، ٹھوس اور ثمر آور تحریک کے لئے منبج رسالت کی جز بجز اطاعت لازم تصور کرتے ہیں۔ بات یہ ہو رہی تھی کہ دینی نوجوانوں کا معصوم اور مظلوم گروہ بری طرح "مولویانہ رقابتوں" کی بھینٹ چڑھ رہا ہے۔ فرقہ وارانہ امحاث اور طلسمات نے ایک پوری نسل کو مسل ڈالا ہے۔ خانقاہ اور محراب با تشنائے نیک دلاں مایوسی اور بد نظمی کے جھنجھنوں سے کھیل رہے ہیں۔ مادہ گیری کے جتنے طریقے یہاں سے جہنم لیتے ہیں، ابلیسی ماہرین معاشیات کے علم میں بھی نہ ہوں گے۔

ہمارا مقصد کسی بھی "حلقہ آدمیت" سے مخالفت برائے مخالفت نہیں بلکہ ہم تو "نوجوانوں" کی ایک ایسی "ٹیم" دیکھنا چاہتے ہیں جو قرآن اور سنتِ رسول صلی اللہ علیہ وسلم کا فہم ٹھیک دور رسالت مآب علیہ الصلوٰۃ والسلام کے تناظر میں رکھ کر حاصل کرے اور پھر یکسوئی سے دینی دعوت عام کرے لیکن کمال کی حد تک۔۔۔۔ عمل کرے لیکن اخلاص کا نور لے کر۔۔۔۔ جہاد کرے لیکن فیصلہ کن عزائم سے اور نتیجتاً اسلام نافذ کرے، انسانیت کی بھلائی کے لئے اس راہ حق میں دولت اس کے راستے نہ بدل سکے۔

جزوی اقتدار اس کی گردن جھکانے میں ناکام ہو جائے۔

جہالت نور بصیرت چھیننے میں منہ کی کھائے۔

باطل عناصر کے مسلم شکن حربے انہی کی پاؤں کی زنجیر بن جائے۔

میں اچھی طرح سمجھتا ہوں کہ لکھتے ہوئے میرا قلم خجالت سے چیختا ہے۔ حروف انقلاب پیدا نہیں کرتے۔ انقلاب کے لئے

ایک جانباز، ایماندار اور حوصلہ کیش قوم درکار ہوتی ہے۔ شاید قوم سازی اور استقبال نوازی کی یہ عظیم خدمت کسی غریب گھرانے کا

کوئی نوجوان سرانجام دیدے لیکن خاک ہو جائیں گے ہم ان کو خبر ہونے تک۔ مے کشی کی رسم نبھانا آسان ہے اور ہاؤ ہو کی محفلیں ممکن۔ لیکن دل کے تاروں پر حقیقت کا نغمہ چھیڑنا اور لوگوں کے خون کو مائل بہ جہاد کرنا کارے دار۔

نوجوانو! ہم نے پاکستان بنانا ہے اپنے اجسام پر۔۔۔۔۔ اپنے اجساد پر اپنی ارواح پر سیرت میں کردار میں، زمان و مکاں میں، حالات خواہ کیسے بھی ہوں۔۔۔۔۔ ہمیں پاکستان بنانا ہے۔۔۔۔۔ پاکستان کو پاکستان بنانا ہے۔۔۔۔۔ جل کر، کٹ کر، مر کر۔۔۔۔۔ خدا کی ساری زمین کو پاکستان بنانا ہے۔۔۔۔۔ اسلامستان بنانا ہے۔۔۔۔۔ نورستان بنانا ہے۔۔۔۔۔ خدا کی تائید سے، مصطفیٰ صلی اللہ علیہ وسلم کی نگاہ سے اور قرآن کے نور سے۔۔۔۔۔ پاکستان بنانا ہے۔۔۔۔۔ انشا اللہ بنانا ہے۔

یاد رکھو!

جہاں قرآن نہیں۔۔۔۔۔ جہاں نبی صلی اللہ علیہ وسلم کی سنت نہیں۔۔۔۔۔ جہاں اسلام کا نور نہیں۔۔۔۔۔ وہ پاکستان نہیں۔۔۔۔۔ وہ امراء کا عشرت کدہ ہے، وہ جاگیر داروں کی سیرگاہ ہے۔۔۔۔۔ وہ سرمایہ داروں کی شکار گاہ ہے۔۔۔۔۔ وہ افسروں کا قبضہ خانہ ہے۔۔۔۔۔ وہ سیاستدانوں کا اکھاڑہ ہے۔۔۔۔۔ وہ سپہ سالاروں کا جاگیر ہے۔۔۔۔۔ وہ سبزوں کا ملعب ہے سرخوں کا بھٹ اور آدابِ غلامی سکھانے کی تربیت گاہ ہے۔

مسلم نوجوانو! میرے جگر کے ٹکڑو!

نہ مانو! قطعاً نہ مانو!

افسر شاہی کو۔۔۔۔۔ بادشاہی کو۔۔۔۔۔ شہنشاہی کو۔۔۔۔۔ وزیر شاہی کو۔۔۔۔۔ نفس شاہی کو۔۔۔۔۔ شیطان شاہی کو۔۔۔۔۔ درہم شاہی کو۔۔۔۔۔ ریال شاہی کو۔۔۔۔۔ اور دولت شاہی کو اور اب ہو ہی جاؤ مادہ مخالفت:

زمانے کے ہر فرعون کے خلاف۔۔۔۔۔ زمانے کے ہر نمرود کے خلاف۔۔۔۔۔ زمانے کے ہر یزید کے خلاف۔۔۔۔۔

نہ مانو! غیر اسلامی اور باطل قوانین کو!

خدا را نہ مانو۔۔۔۔۔ تمہیں تمہاری عاقبت کا واسطہ۔۔۔۔۔ نہ مانو! طاغوت کو، سوشلزم اور کمیونزم کو! فتنہ کو اور فساد کو۔۔۔۔۔ ظلم اور استحصال کو! ماننے کے لئے صرف اللہ ہے۔۔۔۔۔ رسول صلی اللہ علیہ وسلم ہے۔۔۔۔۔ قرآن ہے اور سنت نبی صلی اللہ علیہ وسلم ہے۔ ہمیں تمہارا انتظار ہے، آؤ مل کر جہاد کریں اور تادم آخر جہاد کریں۔

اسلام کے غلبہ کے لئے۔۔۔۔۔ خدا کی رضا کے لئے۔۔۔۔۔ اور مصطفیٰ صلی اللہ علیہ وسلم کی خوشنودی کی خاطر، اگر تم ہمارے ساتھی ہو اور یقیناً ہو تو ایمان مضبوط کرو۔۔۔۔۔ یقین محکم رکھو۔۔۔۔۔ نمازیں قائم کرو۔۔۔۔۔ احکام خدا بجالاؤ، مال و جان کی قربانی دو، عفت کو داغدار مت بناؤ۔۔۔۔۔ سنجیدگی اختیار کرو۔۔۔۔۔ بڑوں کی عزت ان کا حق سمجھو، چھوٹوں پر شفقت لازم رکھو۔۔۔۔۔ عصری علوم میں مہارت پیدا کرو، قرآن کی تلاوت کرتے رہو۔۔۔۔۔ محبت کا نور پھیلاتے رہو۔۔۔۔۔ حسد، بغض اور چغلی سے بچو۔۔۔۔۔ ماں باپ کا ادب کرو۔۔۔۔۔ لباس ہمیشہ سادہ پہنو۔۔۔۔۔ علم سیکھتے رہو۔۔۔۔۔ خیانت سے باز رہو۔۔۔۔۔ وعدوں کا پاس رکھو۔۔۔۔۔ وقت کی پابندی کرو۔۔۔۔۔ اللہ کے محبوب بندوں کے مزارات پر حاضری دیتے رہو۔۔۔۔۔ جھوٹ کسی بھی حالت میں نہ بولو۔۔۔۔۔ ساتھیوں کی عیب پوشی کرو۔۔۔۔۔ رشتہ داروں کے حقوق ادا کرو۔۔۔۔۔ نیکی کا حکم دیتے رہو، برائی سے منع کرتے رہو بے شک اللہ تم سے راضی ہو گا اور رسول اللہ صلی اللہ علیہ وسلم کی شفاعت تمہیں نصیب ہوگی۔ اے تاریکیوں میں روشنیوں کے انقلاب لانے والی ذات! راہ

حق میں وہ ساتھی نصیب فرما جن کی معیت سے تکمیل مقصد آسان ہو اور زندگی کا سفر سکون سے گزرے اور جب ہم دنیا سے اٹھیں تو ہمارے نیک وارث، مقاصد کی شمع کو روشن رکھیں۔ آمین۔

بجاء سید المرسلین وَالصَّلٰوةِ وَالسَّلَامِ عَلٰی سَائِرِ المرسلینِ خُصُوصاً عَلٰی خَاتَمِ النبیّینِ

!- نظام عبادت کو سمجھنے کے لئے سید ریاض حیسن شاہ کی تصنیف "سراغ زندگی"

کا مطالعہ مفید رہے گا۔

